

लौना स.क्रि. (तद्.) 1. लावनी करना, खेत की फसल काटना, स्त्री. लौनी, लावनी, लवनी पुं. 1. ईंधन, जलावन 2. वह रस्सी जिसमें किसी पशु को उसके अगले और पिछले एक-एक पैर को बांधकर भागने से रोका जाता है।

लौनी स्त्री. (तद्.) 1. फसल की कटाई-लावनी, लवनी, कटाई 2. कटी फसल के पूले या गट्ठे 3. नवनीत, मक्खन।

लौमना पुं. (देश.) लौना 1. पशु के पैर बाँधकर (आगे-पीछे दोनों के एक-एक) भागने से रोकने हेतु प्रयुक्त रस्सी 2. दूध देने वाले पशु के पीछे के पैर बाँधकर स्थिर रखने हेतु प्रयुक्त रस्सी।

लौमनी स्त्री. (देश.) दे. 1. लौना 2. लौनी।

लौरी स्त्री. (देश.) गाय की बछिया।

लौल्य पुं. (तत्.) 1. लोलता, चंचलता 2. लालच, लोभ 3. लाल होने की स्थिति/अवस्था या भाव।

लौस पुं. (फा.) 1. अत्यधिक रुचि, लगाव 2. तल्लीनता 3. लिप्त होने का भाव 4. धब्बा।

लौह पुं. (तत्.) 1. लोहा 2. शस्त्रास्त्र, हथियार वि. लोहा संबंधी, लोहे का।

लौहकार पुं. (तत्.) लोहार, लोहे का काम करने वाला व्यक्ति।

लौहज पुं. (तत्.) 1. लोहे से बनी हुई वस्तुएं (शस्त्रास्त्र, बरतन आदि) 2. लोहे पर लगने वाली जंग या मोरचा।

लौहपट पुं. (तत्.) 1. लोहे से बनी हुई वस्तु का परदा, लोहे का आवरण, परदा 2. वह व्यवस्था जिसके कारण आड़ में होने वाली बातें किसी तरह दूसरों तक न पहुँच सकती हों। iron curtain

लौहयुग पुं. (तत्.) प्रागैतिहासिक मानव विकास की अवस्था या युग जब सारे उपकरणों, शस्त्रास्त्रों तथा अन्य वस्तुओं के लिए लोहे का ही उपयोग मानव द्वारा किया जाता था iron age

लौहसार पुं. (तत्.) रासायनिक क्रियाओं द्वारा लोहे से बनाया हुआ एक प्रकार का लवण जो दवाओं के काम में आता है।

लौहाचार्य पुं. (तत्.) धातु विद्याविद् व्यक्ति, धातु विशेषज्ञ, धातु-तत्त्वज्ञ, धातुओं के तत्त्वों का ज्ञाता विद्वान व्यक्ति।

लौहासव पुं. (तत्.) लोहासव, लोहे के योग से बनाया हुआ आसव (एक आयुर्वेदिक औषध)।

लौहिक वि. (तत्.) 1. लोहे का 2. लोहे का बना हुआ 3. लोहे से संबंधित 4. लोहस।

लौहित पुं. (तत्.) महादेव (शिव जी) का त्रिशूल।

लौहिताश्व पुं. (तत्.) 1. शिव 2. अग्नि।

लौहित्य पुं. (तत्.) 1. ब्रह्मपुत्र नद (नदी.) 2. एक सागर अर्थात् लाल सागर 3. लाल रंग 4. लालिमा, लाली 5. एक प्रकार का धान जिससे निकला हुआ चावल लालिमा लिए होता है 6. बरमा (अब म्याँमार) भारत की सीमा पर स्थित प्रदेश का प्राचीन नाम।

ल्याना स.क्रि. (तद्.) साथ लाना, साथ ले जाना, लिवाकर लाना उदा. 'चली दुलहिनिहि ल्याइ पाइ अनुसासन' -(जानकी मंगल-तुलसी)।

ल्यारी पुं. (देश.) वृक, भेड़िया (कुत्ते की जाति का एक जंगली हिंसक जानवर)।

ल्यौ स्त्री. (देश.) लौ लगन दे. लौ।

ल्वारि स्त्री. (देश.) लुआर, लू (ग्रीष्मकाल में चलने वाली गर्म हवा या लपट)।

ल्हासा पुं. (तद्.) 1. लासा, चिपकने वाली लसीली वस्तु सरेस आदि 2. तिब्बत की राजधानी का नाम।

ल्हीक स्त्री. (देश.) 1. लीक 2. लीख।

ल्हेसना अ.क्रि. (तद्.) लसना (शोभित होना, विराजना) स.क्रि. चिपकाना, किसी वस्तु को किसी पर चिपकाना या पोतना।

ल्हेसित वि. (तद्.) 1. लसित, फबने वाला, सुशोभित 2. उत्पन्न।